

“නමෝ බුද්ධාය”



නමෝ තස්ස භගවතෝ අරහතෝ සම්මා සම්බුද්ධස්ස
නමෝ තස්ස භගවතෝ අරහතෝ සම්මා සම්බුද්ධස්ස
නමෝ තස්ස භගවතෝ අරහතෝ සම්මා සම්බුද්ධස්ස

පඤ්චමාරේ ජිතෝ නාටෝ
පත්තෝ සම්බෝධිමුක්තමං,
චතුසච්චං පකාසේසී
මහාවීරං නමාමහං,
ඒතේන සච්ච චජ්ජේන
සබ්බේ මාරා පලායන්තු.

- සුදෙවුන් මහාරජාණන් වැනි පියාණන් කෙනෙකු, රහල් කුමරු වැනි පුත් රුවනක්, යශෝධරා දේවීන් වැනි වූ සසර පුරුදු බිරිඳක හා සක්විති රජකම ද - සතර මහානිධානය ද යන මේ සියල්ල අතහැර දමා කඩ කැපූ කහ වතක් පොරවා මැටි පාත්‍රයක් ගෙන - ගෙන් ගෙට ගොස් පිඬු ලබා පෙර වැළඳූ රජ බොජුන් වෙනුවට දුක් භෝජනයන් වළඳමින් - පෙර සැතපුණු රජ යහන් වෙනුවට ගල් තලා, ගස් මුල් සෙවනේ දුක්ඛ සෙය්‍යාවෙන් ම සැතපී මේ තුන් ලෝකධාතුවේ කිසි ම සත්වයෙකු නොවිඳිනා තරම් අනන්ත අපරිමාණ දුක් විඳි චතුරංග සමන්තාගත වීරයෙකු උපදවා සියලු කෙලෙසුන් නසා සම්මා සම්බෝධියට පත් වූ මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක.

- භාග්‍යවතුන් වහන්සේගේ දෙනෙතට ලක්ෂණ - අවලක්ෂණ - රූපී - විරූපී - ඉෂ්ට - අනිෂ්ට - සතුරු - මිතුරු කවර රූපයක් ගෝචර වුවත් භාග්‍යවතුන් වහන්සේගේ සිත නම් බිඳකුදු සසල නො වී ය. භාග්‍යවතුන් වහන්සේ ඒ සියල්ල උපේක්ෂාවෙන් යුතු ව ඉවසා වදල සේක. සිවු දෙසින් හමන සුළඟට නො සෙල්වෙන පර්වත රාජයෙකු සේ අටලෝ දහම හමුවේ නො සැලී විසීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ කෙලෙසුන් නැසූ මාගේ අමා මෑණියන් වහන්සේට මාගේ නමස්කාරය වේවා.

- මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක. භාග්‍යවතුන් වහන්සේට වැදුම් - පිදුම් - ගුණ ගැයුම් - ස්තෝත්‍ර - ප්‍රශස්ති - නින්ද - අපවාද - උපහාස - ආක්‍රෝශ - පරිභව කවරක් ලැබුණත් භාග්‍යවතුන් වහන්සේගේ සිත නම් බිඳකුදු සසල නො වී ය. භාග්‍යවතුන් වහන්සේ ඒ සියල්ල උපේක්ෂාවෙන් යුතු ව ඉවසා වදල සේක. සිවු දෙසින් හමන මහාසුළඟට නො සෙල්වෙන පර්වත රාජයෙකු සේ අටලෝ දහම හමුවේ නො සැලී විසීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ කෙලෙසුන් නැසූ මාගේ ගුරු අමා මෑණියන් වහන්සේට මාගේ නමස්කාරය වේවා.

- මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක. භාග්‍යවතුන් වහන්සේ දිව්‍යමය ආහාරයක් ලදුවත් - තිත්ත - කටුක - රස - තීරස - ගුණ - අගුණ - ඉඳුල් - පිළිණු කවර ආහාරයක් ලදුවත් වෙසෙසක් නො කොට ඒ සියල්ල උපේක්ෂාවෙන් යුතු ව ඉවසා වදල සේක. සිවු දෙසින් හමන මහාසුළඟට නො සෙල්වෙන පර්වත රාජයෙකු සේ අටලෝ දහම හමුවේ නො සැලී විසීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ කෙලෙසුන් නැසූ මාගේ ගුරු තිලෝගුරු අමා මෑණියන් වහන්සේට මාගේ නමස්කාරය වේවා.

• මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක. භාග්‍යවතුන් වහන්සේට දිව්‍යමය සුගන්ධයක් ගෝවර වූවත් දින හතක් අටක් පරණ ව ගිය ඕෂ්ඨ ගලන පණු කැදලි වැගිරෙන මළ මිනියක දුර්ගන්ධයක් ගෝවර වූවත් භාග්‍යවතුන් වහන්සේගේ සිත නම් බිඳකුදු සසල නො වී ය. භාග්‍යවතුන් වහන්සේ ඒ සියල්ල උපේක්ෂාවෙන් යුතු ව ඉවසා වදළ සේක. සිවු දෙසින් හමන මහාසුළඟට නො සෙල්වෙන පර්වත රාජයෙකු සේ අටලෝ දහම හමුවේ නො සැලී විසීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ කෙලෙසුන් නැසූ මාගේ ගුරු තිලෝගුරු අමා මෑණියන් වහන්සේට මාගේ නමස්කාරය වේවා.



• මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක. භාග්‍යවතුන් වහන්සේ දිව්‍යමය සුඛාස්වාදයක් ලදුවත් අවු - වැසි - සුළං - කුණාටු - මැසි - මදුරු - සතුරු උවදුරු - ලෙඩ - දුක් - දැඩි ශීත - දැඩි උෂ්ණ කවර පීඩාදියක් ලදුවත් භාග්‍යවතුන් වහන්සේගේ සිත නම් බිඳකුදු සසල නො වී ය. භාග්‍යවතුන් වහන්සේ ඒ සියල්ල උපේක්ෂාවෙන් යුතු ව ඉවසා වදළ සේක. සිවු දෙසින් හමන මහාසුළඟට නො සෙල්වෙන පර්වත රාජයෙකු සේ අටලෝ දහම හමුවේ නො සැලී විසීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ කෙලෙසුන් නැසූ මාගේ ගුරු තිලෝගුරු අමා මෑණියන් වහන්සේට මාගේ නමස්කාරය වේවා.

• මාගේ ගුරු තිලෝගුරු සම්මා සම්බුදුරජාණන් වහන්සේ සියලු කෙලෙසුන් නැසූ බැවින් අරහං නම් වන සේක. භාග්‍යවතුන් වහන්සේ අලුයම් වේලෙහි ලොව බලා වදරන සේක. රජ - නොරජ - සිටු - නොසිටු - දුප්පත් - පොහොසත් - කුලවත් - කුලහීන - උගත් - නුගත් - සත්පුරුෂ - අසත්පුරුෂ කවර තරාතිරමක වූවත් පිහිට වියයුතු තැන දී මහා කරුණාවෙන් ම පිහිට වන සේක. කොසොල් මහරජු කෙරෙහි මෙන් ම සෝපාක නම් සැඩොල් දරුවා කෙරෙහි ද විහාරාරාම ඉදිකළ අනේපිඬු මහසිටු කෙරෙහි මෙන් ම පුණ්ණා නම් අසරණ දසිය කෙරෙහි ද ගුණයෙන් හා සැදහැයෙන් අගතැන්පත් විශාඛා මහෝපාසිකාව කෙරෙහි මෙන් ම තමන් වහන්සේට නින්දා පරිභව කළ චින්වාමානවිකාව කෙරෙහි ද සුවච කීකරු රහල් තෙරණුවන් කෙරෙහි මෙන් ම දෙවිදන් තෙරුන් කෙරෙහි ද මෙසේ සියලු සත්වයන් කෙරෙහි ම වෙනසක් නො කොට සම කරුණාවෙන් ම පිහිට වූ සේක.

• තම දරුවන් දෙදෙනා ද සැමියා ද මාපියන් සහ සොහොයුරා ද අකාලයේ මිය යෑම නිසා මහත් වූ කම්පාවට පත් පටාචාරාවන් කෙරෙහි ද තම එක ම පුතු මළ සොවින් මහත් වූ ශෝකයට පත් කිසාගෝතමිය කෙරෙහි ද වැරදි ගුරු උපදේශ ලදින් අඟුල්මල් නම් මිනීමරුවකු බවට පත්වූ අහිංසක කුමරු කෙරෙහි ද මෙසේ සියලු සත්වයන් කෙරෙහි ම මහාකරුණාවෙන් යුතු ව සම කරුණාවෙන් යුතු ව මහාමෙත්‍රියයෙන් යුතු ව සියලු සත්වයන්ට ම පිහිටවීමට භාග්‍යවතුන් වහන්සේට හැකි වූයේ භාග්‍යවතුන් වහන්සේ සියලු කෙලෙසුන් නැසූ බැවිනි. ඒ සම්මා සම්බුදුරජාණන් වහන්සේට මාගේ නමස්කාරය වේවා.

අරහං, සම්මා සම්බුද්ධෝ, විජ්ජාවරණසම්පන්නෝ, සුගතෝ, ලෝකවිදු, අනුත්තරෝ පුරිසදම්මසාරථී, සත්ථා දේවමනුස්සානං, බුද්ධෝ, හගවා'ති.

හගවා, බුද්ධෝ, සත්ථා දේවමනුස්සානං, අනුත්තරෝ පුරිසදම්මසාරථී, ලෝකවිදු, සුගතෝ, විජ්ජාවරණසම්පන්නෝ, සම්මා සම්බුද්ධෝ, අරහං.

සාධු! සාධු!! සාධු!!!

❖ අනිපුජනීය නා උයනේ අරියධම්ම ස්වාමීන්‍යන් වහන්සේ ගේ ධර්ම දේශනා ඇතුළු පටිගත කරන ලද ධර්ම දේශනා සහ පසුගිය දහම් ලිපි www.sadham.net යන වෙබ් අඩවිය ඔස්සේ ලබාගත හැකි ය.